

I L - B I D W I

FOLJU MAHRUG DARBTEJN FIX-XAHAR MID-DIPARTIMENT TAL-BIEDJA

Editor, C. Zammit-Mormarà M.B.E.

Nru. 58

IT-TNEJN, IS-16 TA' APRIL, 1945.

Nru. 58

Ghala d-Dipartiment Tal-Biedja Hu d-Dipartiment Tal-Bdiewa

(R. BIASINI — DIRETTUR TAL-BIEDJA)

L-AMMINISTRAZZJONI ta' kull pajjiż hi mmexxija minn Dipartimenti tal-Govern, u kull Dipartiment ikollu xogħol utli ta' interess pubbliku x'jagħmel—xogħol li jkollu x'jaqsam mad-dipartimenti l-oħra. Bħallikeku f'Malta għandna d-Dipartiment tas-Saħħa li, bħalma kulhadd jaf, jagħmel xogħol kbir tal-ħsieb u ta' responsabbiltà kbira biex iżomm tajjeb u f'waqtha s-saħħa tal-poplu ta' dawn il-Gżejjer. Għandna d-Dipartiment tax-Xogħlijiet Pubbliċi li għandu dmir xort'oħra x'jaqdi, jiġifieri jrid jieħu ħsieb it-toroq, id-drenagg, u ħwejjeg hekk. Id-Dipartiment ta' l-Flma u Elettriku li hu responsabbli biex iżomm hażna tajba ta' ilma għal Malta u Għawdex, biex iżomm ukoll, iżid u jtejjeb id-Dawl Elettriku fil-pajjiż. Hemm imbagħad id-Dipartiment ta' l-Edukazzjoni biex jieħu ħsieb l-iskejjel u t-tagħlim generali tan-nies ta' dawn il-Gżejjer. U hekk ukoll, kull Dipartiment iehor iżomm dejjem fuq il-linja tiegħu ta' xogħol li hu responsabbli għalih, u fost dawn, hemm id-Dipartiment tal-Biedja biex jieħu ħsieb il-biedja ta' dawn il-Gżejjer u tas-snaġġa li għandhom x'jaqsmu magħha.

Jekk xi xogħol minn dak li semmejna ma jmurx tajjeb, allura l-ħtija minnufih taqa' fuq id-Dipartiment li għandu x'jaqsam mat-tmexxija ta' dak ix-xogħol. Għaldaqshekk hu dmir ta' kull Dipartiment li jagħmel ix-xogħol tiegħu b'ħiltu kollha għall-gid tal-pajjiż.

Biex nifhmu sewwa dak li għidtilkom hawn fuq, nistgħu ngħidu illi t-tobba u kull haġa li għandha x'taqsam mal-mard hu xogħol li jmiss lid-Dipartiment tas-Saħħa. Is-Surmastrijiet, l-iskejjel u kull haġa li għandha x'taqsam mat-tagħlim tmur f'idejn id-Dipartiment ta' l-Edukazzjoni, u għalhekk, hija haġa li wiehed malaġr jifhimha, illi l-bdiewa u dak kollu li għandu x'jaqsam mal-biedja jmiss lid-Dipartiment tal-Biedja għaliex dan id-Dipartiment għandu f'idejh it-tmexxija tal-Biedja ta' Malta u Għawdex.

Għal din ir ragun li ma għandhew b'zonn tifsir fit-tul, id-Dipartiment tal-Biedja għandu bir-ragun kollu jitqies bħala dipartiment tal-biedja fl-interess tal-biedja tal-pajjiż.

Iżda fix-xogħol tiegħu, id-Dipartiment għandu responsabbiltà kbira, għaliex, sewwa sew bħad-Dipartimenti l-oħra kollha, fil-waqt li jfittex li jtejjeb il-kondizzjoni generali tal-Biedja tal-pajjiż jinfittieglu jkun żgur li dan ix-xogħol ma huw sejjer ikun ta' ħsara għal Malta u Għawdex. Jiġifieri fix-xogħol tiegħu, u l-iżjed fi żmien bħal dan, meta qegħdin naqilbu minn żminijiet koroh ta' assedju għal żminijiet normali, id-Dipartiment irid ikun żgur illi x-xogħol li jagħmel ikun ta' gid għall-biedja kollha, li sejjer itejjeb il-kondizzjoni generali tal-bdiewa u tal-pajjiż, u fuq kollox li hu xogħol li l-gid tiegħu jibqa' jinhass fit-tul.

Dan hu l-ideal tad-Dipartiment tal-Biedja, iżda bħalma hu fl-ideali kollha, it-trieb ma tkunx dejjem mingħajr tfixkil. Fix-xogħol tagħna ta' spiss ahna nittagħgu ma' xi saram, għaliex forsi jkun hemm min jagħmel il-bsaten fir-roti. Iżda dan ma jaqtagħlniex qalbna, anzi iżjed ma naraw għelt, iżjed il-fehma tagħna tissaħħah u d-dmir tagħna iktar jidied biex inkomplu xogħolna biex ingibu 'l quddiem kif jixraq lill-bidwi u lill-biedja.

Dawk in-nies li jgħidu lill-bidwi li m'għandux b'zonn id-Dipartiment huma iktarx daww l-itess nies li ta' spiss tarahom gejjin ikellmu lili jew lil min hu taħti biex jaraw jiksbox xi haġa halli jkun jistgħu jiftahru mal-bdiewa, u jisghobbini ngħid ukoll li forsi wara li d-Dipartiment ikun qdiehom, tarahom forsi jippretendu xi flus ta' xogħol li għalih il-bidwi ma għandu b'zonn iħallas xejn, għaliex għalhekk id-Dipartiment tal-Biedja hu tabihaqq id-Dipartiment tal-Bdiewa.

Għaldaqshekk, daww it-talin li jgħidu lill-bdie wa biex ma jisimghux il-pariri tad-Dipartiment ikunu qed jagħtuhom parir wisq hażin, għaliex l-in'eress tal-biedja tal-pajjiż hu l-interess waħdieni tad-Dipartiment tiegħi, u għalhekk bir-ragun kollu nerġa' ngħidilkom illi d-Dipartiment tal-Biedja hu fil-fatti d-Dipartiment tal-Bdiewa.

ID-DWIELI FIL-BIEDJA TA' MALTA U GHAWDEX

(O. Paris, M.B.E., B.Sc. [Hort.])

Paragun bejn Malta u Ghawdex

META thares lejn il-kitba ta' l-uċuh tar-raba', tara kemm ghandhom post kbir id-dwieli fil-biedja ta' Malta u Ghawdex, iżjed f'Ghawdex milli f'Malta u iżjed f'xi rhula f'Malta milli fi rhula oħra. Hawn 11,000 tomna raba' mhawlin dwieli, minn xi 170,000 tomna raba' li hawn jinħadmu f'Malta u Ghawdex. Dan barra minn eluf ta' dwieli mhawlin ma' hitan u mxerrdin 'l hawn u 'l hinn. Jigif: i li minn kull 16-il tomna raba' li hawn jinħadmu f'Malta u Ghawdex, għandna tomna mhawla dwieli. Issa naraw id-differenza bejn Malta u Ghawdex. Il-11,000 tomna raba' dwieli huma mqassmin xi 6 500 f'Ghawdex u 4,500 f'Malta, li diġà jurina kemm Ghawdex huwa aqwa minn Malta fin-numru tad-dwieli. Iżda Ghawdex huwa wisq iżgħar minn Malta u biex naraw kemm id-biedja Ghawdex tiddependi fuq id-dwieli għandna nġhidu illi f'Ghawdex hemm tomna dwieli minn kull haġest janiem raba' waqt li f'Malta hemm tomna dwieli minn kull 30 tomna.

Kif huma mqassmin f'Malta

F'Malta hawn irhula li huma mixhutin hafna fuq id-dwieli, waqt li hawn oħrajn fejn dwieli ma tantx thawlu. Mill-4,500 tomna dwieli li hawn f'Malta, fuq 1,600 jinsabu fir-Rabat, illi jiġi li għandu t-terz tad-dwieli ta' Malta kollha. Ir-Rabat hemm b'kollox 16,800 tomna li jinħadmu u għalhekk nistgħu nġhidu li minn kull 10 tomniet raba' maħdumin mill-bdiewa tar-raba', hemm tomna mhawla dwieli. Wara r-Rabat, jiġi l-Imġarr li għandu 550 tomna u mbagħad jiġu dawn ir-rhula bit-tmien imsemmijin warajhom: Siggiewi, 440; San Pawl il-Baħar, 350; Mellieħa, 340; Mosta, 310; Haż-Zebbuġ, 230; u Haż-Dingli, 120 (mingħair ma nġhoddu dwieli mhawlin ma' hitan, fi btiehi e'c.). Wara dawn, iusibu rhula li għalkemm huma kbar u fihom hafna raba' u hafna bdiewa, għandhom numru iżgħir hafna ta' dwieli. Birkirkara, Birzebbuġa, il-Gudja, Hal-Luqa, in-Naxxar, il-Qendi, Hal Tarxien, iż-Zejtun u ż-Zurrieq għandhom minn 20 sa 100 tomna kull wieħed. L-irhula li ma semmejtx għandhom minn ftit sa xejn.

Kemm jista' jikber it-Tahwil

In-numri li tajt huma meħudin mill-kitba tas-sena l-oħra, billi l-kitba ta' din is-sena għad mhix lesta. L-uċuh kienu nkitbu l-ewwel darba fis-sena ta' qabel, jiġifieri fl-1943, u għalhekk ma tantx nistgħu nġhidu preċiż kemm żdied in-numru tad-dwieli f'dawn l-aħħar snin. Għandna stejjem li kienu jsiru mid-Dipartiment kull sena qabel ma bd'et il-kitba fl-1943, iżda dawn ma tantx jistgħu jkun preċiżi daqs meta ssir kitba bħal-lum fejn kull bidwi jgħid kemm għandu dwieli. Nistgħu biss inkunu sodi f'haġa waħda, illi n-numru tad-dwieli jista' jirdoppja ruħu u b'hekk ma jkunx hemm għalfejn jiġi inbid minn barra.

Għajjnuna li ta l-Gvern

Il-Gvern dejjem mexxa bil-pulitika li jgħin id-biedja kemm jista' fl-industrija tad-dwieli u fl-industrija ta' l-inbid li timxi magħha. Meta twaqqaf id-Dipartiment tal-Biedja xi 25 sena ilu, tista' tgħid li twaqqaf biex l-ewwel biċċa xogħol tiegħu tkun li jehi hsieb id-dwieli, li f'dak iż-żmien kienu qegħdin jingherdu bil-Marda tal-Filoserra li kienet daħlet f'Malta. Id-Dipartiment kellu jrawwem imxietel ta' dwieli Amerikani li minnhom il-bdiewa jkun jistgħu jiehdu x-xitel biex iħawluhom u mbagħad ilaqomuhom bi dwieli ta' Malta. Billi d-dwieli Amerikani jiflhu għall-marda tal-Filoserra, id-dwieli li ġew imlaqqmin fuqhom ma noerdux minn din il-marda. Il-Gvern mhux biss ha dawn il-passi biex isalva l-industrija tad-dwieli, iżda kien qiegħed ussussidja lill-bidwi billi jagħti x-xitel bi prezz ta' 2s.6d. il-mija (il-lum sar 3s.4d.) meta kienu jiswew, jekk tiehu l-ispejjeż ta' l-imxietel tal-Gvern, xi

darbtejn u tliet darbiet iżjed. Il-bidwi li kien jixtri x-xitel għat-tahwil ta' tomna raba', kien qiegħed iħallas xi 15s. biss għax-xitel. Li kieku l-Gvern ma kienx pront li jgħin, id-bidwi kien ikollu jħallas wisq iżjed. Il-lum dawn jidhru li huma kontijiet iżgħar, iżda qabel il-gwerri kienet għajjnuna kbira għall-bidwi meta kien qiegħed jiffranka forsi £1 jew £1 10s. fix-xiri tax-xitel għal kull tomna raba'! Ma ninsewx li d-dwieli jridu sentejn wara t-tahwil biex jitlaqqmu u billi l-frott jagħmluh fuq hatab ta' sentejn, iridu sentejn oħra biex jibdeu jagħmlu l-frott. Ma ninsewx ukoll li jridu jsiru hafna spejjeż u xogħol fir-raba' qabel ma jistgħu jithawwlu dwieli, iżjed u iżjed meta d-dwieli jithawwlu fil-gandotti. Meta hemm dawn l-ispejjeż kollha u meta l-bidwi jrid jistenna erba' snin jew hamsa biex jiehu l-frott, il-ftit liri li kien jiffranka l-Gvern fix-xiri tax-xitel, kienu ta' għajjnuna kbira.

Għajjnuna kbira oħra li ta l-Gvern, kienu d-dazji fuq l-inbid ta' barra. Biex saret u baqgħet din il-għajjnuna kellu jkun id-Dipartiment tal-Biedja li jfisser kemm jiswew id-dwieli u l-industrija ta' l-inbid fil-biedja ta' Malta u Ghawdex. Biex jitkellem u jfisser, jinhtieg li d-Dipartiment ikun infurmat tajjeb u għalhekk tinhtieg il-kitba tad-dwieli u ta' l-uċuh kollha. Il-Gvern għandu hafna kwistjonijiet xi jqs barra mid-dwieli u mill-biedja u jrid iqis l-interessi ta' kulhadd. Waqt li d-Dipartiment jithaddet favur l-inbid tal-pajjiż, ikun hawn min jithaddet kontra u jgħid li aħjar jiġi hafna nbid minn barra, sabiex il-Gvern jiġbor hafna flus mid-dazji. Min qiegħed fin-negozju ta' l-inbid ta' barra, irid ukoll jitkellem għall-interess tiegħu. Għalhekk il-Gvern jista' hafna oniepen u mbagħad jagħmel dak li jidher li hu ta' l-iżjed ġid. J'en m'inhix sejjer midhol f'din il-kwistjoni; irrid nuri biss kemm jinhtieg li d-Dipartiment tal-Biedja jkun infurmat sewwa fuq l-industrija tal-pheneb biex ikun jista' jithaddet u jfheem l-importanza tagħha. Dan l-aħħar stess id-Dipartiment ha sehem f'tahditiet li saru dwar il-kwistjoni ta' l-inbid flimkien ma' rappreżentanti tal-Gvern, tal-Għaqda Nazzjonali tal-Bdiewa, tal-Għassara ta' l-Inbid u l-Impurtaturi ta' l-Inbid ta' barra.

WIRJA KBIRA

Il-5 u s-6 ta' Moġju huma jumeju li kull dilettant tal-gonna u tal-biedja għandu jirriserva biex iżur il-Wirja Kbira tal-Hxejjex, Frott, Fjuri, Inbejjet ta' Malta u hwejjeġ oħra, li sejra ssir f'Sant'Anton taħt it-treġġija tal-"Malta Horticultural Society". Sew is-Sibt kif ukoll il-Hadd wara nofs in-nhar ikun hemm il-Banda.

Għad din il-Wirja, l-Eccellenza Tiegħu l-Gvernatur sejjer jagħti Tazza lil dak il-Bidwi li jirbaħ l-ikbar numru ta' premijiet fit-Taqsima tal-Hxejjex u Frott. Is-Sinjurija Tiegħu Mr. D. C. Campbell C.M.G., sejjer jagħti wkoll tazza oħra għal min jiġi t-tieni wieħed fl-ikbar numru ta' premijiet fl-istess taqsimiet.

L-aħħar wirja li għamlet is-Socjetà kienet fl-1940, u għalhekk nittamaw li din is-sena l-Wirja tkun waħda mill-ikbar.

Din is-Socjetà għall-ġid li għamlet u li qiegħda tagħmel fil-pajjiż jisthoqqilha kull għajjnuna. Dawk kollha li jixtiequ jagħtu xi tazza, jew ogġett ieħor jew flus biex jingħataw premijiet fl-Wirja, huma mitluba li jibgħatuhom lis-Segretarju tas-Socjetà, is-Sur Karm Zammit-Marmarà, Villa Chelsea, Birkirkara.

Is-Sur Karm Zammit-Marmarà huwa lest biex jgħin lill-dawk il-bdiewa kollha li qatt ma bagħtu l-prodotti għall-wirja, kif ukoll lill-dawk li soltu jibagħtu u li jridu l-għajjnuna tiegħu.

KIF JGHIXU L-PJANTI

(C. Zammit-Marmarà, M.B.E.)

BIEX wiehed ikun jista' jifhem sewwa kif inhi magħmula pjanċa hu meħtieġ li l-ewwel tifhem ix-xogħol li jinħtieġha tagħmel din il-pjanċa biex tmantni ruħha mill-arja, mix-xita u mill-ħamrija.

Kull pjanċa hi mibnija minn bċeċċeż żgħar waħda ma' l-oħra (*celluli*) sewwa sew bħalma dar hi mibnija mill-ġebel jew kantuni. Dawn iċ-*celluli* huma mifruda minn xuxin b'għata rqiġ, u minn dan il-għata li bih huma miksija, li hu poruż, jiġbdu l-ikel li jinħtieġ mill-ħamrija bi proċess magħruf mix-xjenza bl-isem ta' "osmosis" — proċess li nfissrikom il quddiem f'ħarġa oħra ta' "Il-Bidwi".

Hu meħtieġ li nifhem illi l-weraq huma l-pulmun ta' kull pjanċa u allura, naturalment, bihom il-pjanċa tiehu mill-arja l-*Karbon-dijossidu*, li hi tholl fiż-żewġ hwejjeġ li hu magħmul minnhom, jiġifieri *karbonju* u *ossigenu*. Il-karbonju jinżamm mill-pjanċa għall-użu tagħha, fil-waqt illi l-ossigenu jiġi mitfuġ barra mill-pjanċa, sewwa sew bħal meta nixorbu l-arja aħna, niehdu l-ġewwa l-arja, inżommu minnha dak li hu tajjeb għalina u l-iehor nitfugh il-barra, bid-differenza illi l-arja li tarmi l-pjanċa hu sewwa sew dak li hu meħtieġ għall-bnedmin. B'dan ix-xogħol tal-pjanċa l-arja dejjem titjeb u tiġgedded u għalhekk aħna nsibu li fil-kampanja l-arja hi itjeb u tagħti s-saħħa.

Jekk aħna niehdu pjanċa, naharquha u nanalizzaw l-irmied tagħha, aħna nsibu illi hi magħmula prinċipalment min-nitroġenu, fosfati, putassa b'xi traċċi ta' silika (ramel), aluminju, manjesju, klorina, ġir, kubrit, hađid, karbonju, u xi elementi oħra, barra, m'għandniex xi ngħidu, mill-ilma li kellha qabel ma ħraqna l-pjanċa biex nanalizzawha. Dawn l-elementi huma kollha meħtieġa biex il-pjanċa tghix u tiġi 'l quddiem: minn x'uhud minnhom jinħtieġ f'it, u minn oħrajn hafna. Dawn kollha biex saru biċċa mill-pjanċi, dahlu f'ha mill-għeruq u mill-ħjut irraq li l-egħruq għandhom fil-ħamrija.

Kieku naraw m'niex hi magħmula pjanċa qabel ma tinħaraq, aħna nsibu li hi prinċipalment magħmula mill-lamtu u zokkor. Il-pjanċa tkun kontinwament taħdem iz-zokkor f'lamtu. Sew iz-zokkor kif ukoll il-lamtu huma karbo-idrati, li mill-banda l-oħra huma komposizzjoni komplikata ta' materji oħra organiċi (karbonju u mill-grupp tal-*hydroxyl*, dan ta' l-aħħar jinsab ukoll fil-ilma).

Il-proċess tal-ħajja tal-pjanċa hawnhekk isir ċar hafna quddiem għajnejna: hu jikkonsisti fil-pjanċa tiehu mill-arja u mill-ħamrija l-karbonju; li tixrob l-umdiċa mill-arja bis-saħħa tal-weraq u mill-ħamrija bis-saħħa ta' l-egħ-*uq*; u li fil-pjanċa stess isir ix-xogħol li semmejna qabel li bih jinħaqdu flimkien il-karbonju u l-ilma li l-ewwel isiru zokkor u li mbagħad bil-mod il-mod isiru lamtu.

Fil-pjanċa jinfridu l-elementi li minnhom hu magħmul il-karbonju-dijossidu, jiġifieri l-karbonju u l-ossigenu. Dan ix-xogħol isir mill-materja ħadra li hemm fil-pjanċi, imsejja klorofilla. Biex isir dan ix-xogħol tinħtieġ hafna enerġija, u din l-enerġija ti'tiehed mid-dawl tax-xemx. Jekk aħna nqiegħdu pjanċa f'kamra fid-dell, dan ix-xogħol jibqa' sejjer: iżda iżjed bil-mod. Jekk nagħlu l-kamra fid-dell, dan ix-xogħol jiegaf għal kollox! Din hi spjegazzjoni ċara biżżejjeđ li turina l-għala pjanċa tisfar meta ma tarax dawl; jiġifieri li d-dawl tax-xemx hu tabilfors meħtieġ b'x jiffirma l-klorofilla (il-ħadura tal-pjanċa) li mingħajru z-zokkor u l-lamtu tal-pjanċa ma jistgħux jintagħmlu.

Bħalma qed naraw, il-ħajja tal-pjanċa tikkonsisti f'ċirku ta' reazzjonijet komplikati, iżda, nistgħu nifhemu mala' il-għala l-aria, l-umdiċa, is-sħana u d-dawl huma tabilfors meħtieġa biex il-pjanċi tiġi 'l quddiem. Dan il-proċess hu magħruf mix-xjenza bħala "Fotosynthesis" u hu l-reazzjoni fundamentali tal-ħajja tal-pjanċi kollha. Dan is-sugġett sejjer nitkellem fuqu f'ħarġa oħra ta' "Il-Bidwi".

Ix-xogħol li jagħmlu n-Nitroġenu, il-Fosfati u l-Putas-*su* fil-ħajja tal-pjanċi hu sugġett li fuqu ktibt hafna ko'ba żgħar u artikoli fil-gazzetti u ma hemmx b'żonn li nahdi

l-wisa' prezzjuż ta' "Il-Bidwi" biex infisser dan. Kulhadd jaf li dawn huma t-tliet sustanzi prinċipali li jinsabu fid-demel u li huma l-ikel tal-pjanċi, barra minn sustanzi oħra żgħar li semmejnathom fil-bidu ta' dan l-artiklu: aluminju, silika, ġir, kubrit, hađid, klorina u oħrajn. Għedna wkoll illi l-egħruq tal-pjanċa jieħdu mill-ħamrija l-ikel li jinħtieġu bi proċess fiżiku magħruf mix-xjenza bħala "osmosis" li semmejtu wkoll fil-ħarġa ta' "Il-Bidwi" ta' qabel din u li nfissru fit-tul f'artikolu iehor darb'oħra.

Il-pjanċi jieħdu s-sustanzi li jinħtieġu mill-ħamrija bis-saħħa ta' l-egħruq tagħhom. Dawn jgħaddu mill-egħruq għaz-zokk u miz-zokk għal friegħi u għal weraq u b'hekk iżommu s-saħħa u l-isvilupp tal-pjanċa.

IL-PESTA TAT-TJUR

(Dr. A. Azzopardi, B.Sc., A.C.E.)

ID-DIPARTIMENT tal-Biedja impjega Vaċċinatur u As-sistent Vaċċinatur biex ilaqqmu t-tjur għall-ġidri u jtaqqbuhom għall-kolera u għat-tfu. Tjur li jiġu mlaqqmin jew imtaqqbin b'dan il-mod, disgħa u disgħin fil-mija ma jehdux il-mard li semmejna. Dan ma jfissirx li ma jistgħux jieħdu mard iehor, u fostu l-Pesta tat-Tjur. Għalhekk hadd ma għandu jahseb li t-tilqim mhuw'x tajjeb. U jekk it-tiġieġ wara jimirdulu, dawn ikunu mimsusa minn marda oħra.

Il-Pesta tat-Tjur inkixfet fl-Italja fl-1878, u minn hemm xterdet mal-Ewropa kollha, l-iżjed fl-Ewropa Centrali u fl-Olanda. Fl-1925 kien hemm epidemja fl-Istati Uniti u fl-1926 ġewwa l-Ingilterra fejn saret ħsara kbira. Hemm iżjed minn kwalità waħda ta' pesta, fosthom hemm il-pesta li tmis il-ħamien ukoll (Newcastle Disease) u pesta oħra li lill-ħamien ma tagħmillu xejn. F'kull xorta ta' pesta l-mewt hija kbira u bosta drabi tilhaq il-mija fil-mija.

Il-marda tista' tinfexx f'inqas minn erbgha u għoxrin siegħa jew ittawwal ukoll hamest ijiem. Il-kaġun tal-marda huwa "virus", jiġifieri mikrobu li lanqas ma jidher bil-mikroskopju (strument li jkabbar hafna l-ikken affarijiet li ma narawhomx bil-għajnejn). L-infezzjoni tinxtered mill-ħmieġ, mill-maħta, minn xi ferita, mill-ġwież, mill-ilma, mid-demel tat-tjur u fuq kollox minn ku'li haga li tkun immiġġsa mill-marda. Ma hemmx provi li l-infezzjoni tiġi mill-arja.

Is-sinjali ta' din il-marda huma dawn: It-tiġieġa marida tixrob hafna ilma, għonqha jimtela, kultant tokrob, l-għalla u l-insielet jintefħu u jiswiedu. It-tiġieġa tħati biex tiehu n-nifs; t'ehu l-qagħda ta' rieqda u xi drabi gedduma jmiss ma' l-art. Il-mewt tista' t'haq fi ftit sigħat jew wara jumejn jew tlieta. It-tiġieġa tista' tidher li hi f'saħħitha fil-għodu u tmut fil-għaxija; jista' jkun hemm sliħ bi' ħjut tad-demmu, u t-tiġieġa turi sinjali ta' parafsi.

Is-sinjali li jidhru wara l-mewt ivarjaw skond it-tul ta' marda; iżjed ma l-mewt tiġi malajr inqas huma s-sinjali. F'l-far'ngi u fil-kanal tan-nifs jista' jkun hemm ħjut tad-demmu, jista' jkun hemm emorraġġa fil-hawsa u fl-imsaren. Il-fwied jintefħu u l-marrara tista' tintefħ ukoll.

Kura: Għal din il-marda għad ma hemm l-ebda irmedju. Malli tilmaħ is-sinjali li semmejna hawn fuq, warrab it-tiġieġ morda, u jekk togtollhom minnufih aħjar. Idd-sinfetta l-port b'tahlita ta' Krisol fil-ilma (3 fil-mija Krisol). Fil-ilma tax-xorb tat-tjur aghmel f'it permanganat. Sakemm l-ilma għibu kulur roża. Wiehed mill-mezzi komuni li bih tinxtered il-marda huwa l-ilma. Iddahħlux t'g'eġ minn barra jekk ma tkunux tafu minn fejn ġew, u f'dan il-kas jaqbel li iżommuhom għal f'it granet imwarrbin għalihom, fejn ma jithalltux ma' tiġieġ oħra, biex jekk qatt ikunu m'cappsin b'xi mard, il-mikrobu jkollu ż-żmien li jsv'ruppa u b'hekk tidher il-marda, qabel ma dawn it-tiġieġ jintelqu ma' l-oħrajn.

Tersqux fejn hemm il-mard, u hekk ukoll thallux iirfes għandkom lil min għandu jew kellu xi tiġieġ morda. Meta t'ehdu dawn il-prekawzjonijiet il-periklu ta' din il-marda hekk qalila jonqos hafna.

IL-PJANTI ANNWALI

(Ant. Muscat, tal-Fergħa tal-Industrija taż-Zerriegħa)

ISSA wasal iż-żmien li l-bdiewa ta' dawn il-Gżejjer jit-harrġu fix-xoġhol tal-kultivazzjoni ta' pjanti tal-fjuri taż-zerriegħa.

Il-fjuri annwali jew, kif il-gardinara tagħna jsejnhom, fjuri ta' l-istaġun, huma mqassmin f'żewġ xorta: dawk li jinżerġu f'Settembru-Ottubru, u dawn jissejju bl-Ingliż "Hardy Annuals", u jkunu biġ-ġuri fir-rebbiegħa, u dawk li jinżerġu f'Marzu-April u jkunu bil-fjuri fis-sajf. Dawn jissejju "Half Hardy Annuals".

In-numru ta' varjetajiet tal-"Hardy Annuals" huwa kbir ħafna fil-waqt li dak tal-"Half Hardy Annuals" huwa moderat. Dawk li jinżerġu f'Settembru-Ottubru huma dawn: Adonis (Għallet is-Serduk jew Henna), Ageratum, Antirrhinum (Papoċi), Alyssum (Buttuniera), Bellis (Bebua), Calendula (Suffeġra), Cineraria, Coreopsis, Convolvulus (Leblieb), Centaurea, Cyanus (Blue-bottle cornflower), Clarkia, Delphinium (Pedalwett), Dimorphoteka, Echium, Eschscholtzia, Felicia, Gaillardia (Gallardja), Godetia, Gypsophila, Hollyhock (Bastun ta' San Guzepp), Larkspur, Linum, Lobelia, Linaria, Mignonette (Resedan jew Denb il-Haruf), Papaver (Pepprin), Petunia, Phacelia, Pansy (Pensieri), Saponaria, Schizanthus, Silene, Statice, Stocks (Gizi), Viscaria, Viola, Verbena, Wallflower u ħafna oħra. Dawk li jinżerġu f'Marzu-April huma: Aster, Dalsam, Celonia, Tagetes (Qronfol tat-Tork) Dahlia, Rudbeckia, Kochia u oħrajn.

Għall-ewwel dawn l-ismijiet ta' pjanti ta' fjuri jinstemgħu strambi għall-bdiewa tagħna, iżda meta huma jibdew jikkultivawhom, bil-mod il-mod jidraw u jithar: ġu fit-tagħlim tal-kultivazzjoni tagħhom, li kif diġà għidna fl-artiklu li deher fil-"Bidwi" No. 55, il-kultivazzjoni tagħhom mhix diffiċli, kif ħafna bdiewa Żabbarin u oħrajn jistgħu jixhdu. Is-sena l-oħra ħafna bdiewa hađu pjaċir u hađu wkoll interess kbir meta d-Dipartiment tal-Biedja hađhom iduru l-postijiet fejn issir il-kultivazzjoni tal-pjanti tal-fjuri taż-zerriegħa.

Nisthajiel min jistaqsini: "Kif, aħna sejrjn nimlew ir-raba' tagħna b'dawn in-numru kbir ta' varjetajiet ta' fjuri għaž-zerriegħa? It-tweġ'ba tiegħi hi: Le!

Din is-sena, kif ħafna bdiewa diġà jafu, aħna tajna lil xi sittin bidwi minn tnejn sa erba' xorta ta' fjuri ta' pjanti bħala prova, biex b'hekk huma stess jaraw ir-riżultat li jieħdu minnhom u nistgħu nġhidu li aħna tajna lil dawn is-sittin bidwi minn kull xorta tal-"Hardy Annuals" li semmejt, jiġ'feri pjanti li jinżerġu f'Settembru.

Meta naraw liema huma dawk li marru tajjeb u li l-bidwi ha zerriegħa li hallietlu qligħ, aħna nibdew naħdmu fuqhom, u iekk din l-affari tibqa' sejra dejjem il-guđdiem, sena oħra, jekk Alla jr' d, aħna nkunu fi stat li noffru lill-bdiewa biex jikkultivaw xi tomna jew tnejn raba' b'waħda jew tnejn mill-varjetajiet li jkunu marru tajjeb. Kif għidt fl-artiklu ta' qabel, id-Dipartiment ha diġà riżultat tajjeb minn din iż-zerriegħa, iżda l-aktar li hađna minnhom riżultat tajjeb kienu dawn il-pjanti: Larkspur, Nigella, Gypsophila, Convolvulus (Leblieb) Stocks (Gizi), Clarkia, Antirrhinum (Papoċi), Calendula (Suffeġra), Eschscholtzia, Chrysanthemum (Dejzi), Calliopsis, Scabiosa Columbaria (Scabious), Gaillardia, (Gallardja), Dimorphoteka, u Viscaria. Għidt ukoll li dawn (jiġ'feri l-"Hardy Annuals") jistgħu jsiru fil-baġħli, iżda tajjeb ferm li kultant nagħ'u-hom xi tisqija, l-aktar meta jaslu biex iġhaqqdu iż-zerriegħa, u jekk il-bidwi jieħu minn £20 sa £30 minn tomna raba' baġħli dan ikun mar tajjeb. Fi żmien il-naċi kulhadd jaf biżżejjed xi qligħ tħalli tomna raba' baġħli.

Ħafna bdiewa, sewwa f'Malta kemm f'Għawdex, x'acau jippruvaw iħawlu biċċa art bil-fjuri, imma beżgħu li t-tfal jidhru fir-raba' tagħhom u iirvinawhom kollox. Meta sena oħra aħna nagħtu kuntratti lill-bdiewa biex iħallu raba' shiħ bil-fjuri, id-Dipartiment jieħu ħsieb biex jara kif iraż-żan lil dawn it-tfal.

Certa zerriegħa tinbet daqs il-hurriq, l-aktar dik ta' Larkspur (Pedalwett), Nigella, Dimorphoteka, u oħrajn. Kemm tkun haġa sabiħa u ta' għaxxa meta fil-waqt li wie-

hed imur passiġġata fil-kampanja hu jilmaħ raba' shiħ bil-fjuri li l-Poeta James Stephens mar iġħanni b'dawn il-versi:

"He threw great handfuls far and nigh,
Of poppy seed among the corn."

u John Maxfield b'dawn il-versi l-oħra:

"I have seen the Lady April bringing the Daffodils."

IL-WIRJA TAL-HXEJJEK U FROTT

(C. Zammit-Marmarà, M.B.E.)

SAL-IUM ftit jew wisq il-bdiewa kollha semgħu bil-Wirja Kbira tal-Hxejjek, Frott, Fjuri, Għasel ta' Malta, Ilma Zahar u Inbid, xi sejra tagħmel il-"Malta Horticultural Society" f'Sant'Anton, is-Sibt 5 u l-Hadd 6 ta' Mejju, 1945.

F'din il-Wirja kull bidwi li għandu haħix sabiħ għandu jieħdu għall-Wirja, mhux biss għaliex huwa jkollu dak l-unur li jirbaħ premijiet li jingħataw lil mill-Gvernatur fit-tieni jum tal-Wirja, iżda wkoll għaliex il-bdiewa li jieħdu l-prodotti tagħhom għall-wirjet huma dejjem ikkunsidrati bħala l-aħjar bdiewa tar-raħal. Jekk wieħed ma jkun ha qatt prodotti għall-Wirja m'għandux jaqta' qalbu. Kulhadd beda xi darba, u jekk inti ma tirnaxxi f'kollox l-ewwel darba, it-tieni darba tmur aħjar.

Hawn taht sejjer nagħti ftit taġħrif ta' kif wieħed għandu jibgħat il-prodotti t'egħu għall-wirja, u dan għandu jgħin lil kull bidwi biex jibgħat xi haġa f'din il-Wirja li gejja. Inti għandek taġħzel bil-quđdiem il-prodotti li trid tibgħat biex hekk tkun tista' dduhom spiss, tikkultivahom aħjar u taġħmel għalihom ftit attenzjoni iżjed mill-oħrajn.

Wieħed mill-punti li qatt ma għandek tinsa hu li inti għandek tibgħat il-ħaxix u frott kollu nadif.

Il-Patata fl-istess kannestru għandha tkun ta' daqs wieħed; lixxa, bl-egħjun mhux fondi u b'qoxriħa ċara. *Il-Basal*: għandu jkun ta' daqs wieħed, ta' għamla waħda u ta' l-istess xorta. Aġħzel basal b'għonq irqiqa.

Kaboċi: Il-kaboċi għandhom ikunu b'qalba iebsa u torja li ma tkunx mikula mid-dud. Aqta' z-zokk. Tliet kabocċiet jippreferuhom dejjem minn waħda weħidha.

Pastard: Aġħzel pastard kbir, imdawwar u magħqud, b'qalba bajda u nadifa. Aqta' z-zokk. Tgħat lott ta' tlieta.

Gidra: Tgħat faxx li jkunu kollha ta' lewn wieħed u ta' daqs wieħed, torja u mhux imsebblin. Aqta' z-zokk.

Fażola Hadra: Mżiewed ta' daqs wieħed, friski, imlaħħmin, torja u mingħajr haġta.

Ful: Imżiewed twal, ta' daqs wieħed, mimlija sewwa, u m'għandhom juru l-bda sinjal ta' mard fuq qoxriħom.

Piżelli: Imżiewed ta' daqs wieħed, ta' għamla waħda, friski u bil-piżelli magħmulin. Imżiewed nofshom vojta, għalkemm ikunu kbar, ma iiswewx!

Neveu: Tari, mhux imtabba', lixx, ta' għamla sabiħa, ta' lewn u ta' daqs wieħed.

Kurrot: Għandu jkun abjad, b'ras lixxa tawwalija, iebes. Kollu ta' l-istess għamla u ta' l-istess daqs.

Hass: Kollu ta' daqs wieħed, b'qalba mimlija li ma tkunx imħassra u mhux imsebbel.

F'kull ha' oħra mhix imsemmija hawnhekk kun żgur li dak li tibgħat ikun kull lott ta' l-istess daqs, għamla, lewn u razza.

Tippruvax tidhak bil-periti, għax tkun tidhak bik in-nifsek.

Lesti l-ħaxix kollu li għandek tibgħat. Aġħzel kollox bil-waħda l-waħda. O bot kull lott għalih biex meta tmur tikteb għall-wirja ssiħ nofs ix-xoġhol lest.

Qoċħod attent meta tikteb li l-karta bin-numru ma tinbidlekx. Qoċħod kull numru fuq il-lott li imissu.

Fuq kollox bakkar, halli tirraġa hwejġek bil-kwiet u mingħajr għaġta.

Jekk inti wieħed milli seltu tibgħat il-prodotti għall-wirjet aħlura taf kemm hu delizzju sabiħ u ta' taħlim. Jekk jrti oatt ma b'hekk ibda din id-darba: hađd ma twieled oħareft! Ara l-bdiewa sħabek kemm idhru kburi meta l-Gvernatur iqassam il-premijiet. Kun wieħed minnhom!